

# Күч-көлс харлгына болн аамшгас

## гетллгына техникин туст профсоюзин эркн тор

Мана орн-нутгт гарсн түрүн советск закона Кодекс, күч-көлснә туск закана Кодекс билә. Энүг В. И. Ленин, Советск йосна агьу-ик дилвр гидж темдглсмн. Эн Кодекс күч-көлснә тускар бәәх закана улиг болн күч-көлснә аамшгас гетллгына цуг цаарандк көдлмшиг батар зогсав.

Одгә цагт СССР-лә әдл, производствд күч-көлс харлгына бәәдлин өбдән кемджәтә не чигн орн-нутг нарт делкәд уга.

Күч-көлс харлгына болн аамшгас гетллгына техникиг хардж-хәләлгн советск профсоюзд даалгыдсмн. Күч-көлснә тускар бәәх зака күцәлгыг хардж-хәләдг, күч-көлснә бәәдлинь шиндждж ясурулдг, предприятиьсин гардачнрт күч-көлс харлгына туск заавр өгдг техникеск инспекцяр дамджулдж, мана профсоюзмуд эврәннь көдлмшән кенә.

Халымг таньгычд таньгычин совпроф бүрдәдсн учрар, күч-көлс харлгына болн аамшгас гетллгына техникеск инспекц бас бүрдәдгв.

Бәәсна болн цуг таньгычинь предприятиясәр күч-көлс харлгына болн аамшгас гетллгына техникин бәәдл, мана түрүн шиндждлсәр болхла—йир му, ик дугу-дундта. Предприятиясәр аамшгас гетллгына зокал эс күцәгдджән учрар, цевр-цеерин көдлмш тату болсар, көдлмшчнр гем-шалтгла таргылгн зөвәр өсдж.

Олн-зүсн машидин болн механизмин көндрдг, эргдг аныгс болн рубильникүд деерән хаац уга, көдлмшчирин көдлдг гермүднй вентиляц уга болсн деерән, үвлд муугьар белдглицхәдж.

Күч-көлс харлгына болн аамшгас гетллгына техникин халхар өггдсн мөнъгн күцүдән олзлгдсмн уга. Элстин электростанц, сметәр хәләдсн 5200 арслнъгас зуг 973 арслнъ олзлдж, ремзавод—8000 арслнъгас 2804 арслнъ, АТК—11 минъгн арслнъгас 5800 арслнъ олзлдж. Облпотребсоюзин автотобаз, горкомхозин водокачк болн нань чигн организац нам смет чигн уга бәәдж.

Күч-көлс харлгына болн аамшгас гетллгына техникин көдлмш предприятиясәр ик му бәәдлд бәәх учрар, балгысна болн цуг таньгычин профсоюзн организацсин өмн ик төрмүд тәвгдджәнә. Күч-көлс харлгына болн аамшгас гетллгына техникин халхар бәәх комиссин көдлмшиг ясурулх кергтә. Цуг предприятиясәр күч-көлс харлгына олна инспектормуд сунгыхмн, күч-көлснә тускар бәәх закана зокал болн кемджән күцәгдлгыг чаньгы кевәр хардж-хәләхмн, производствд гарсн гем-шалтгыг нәрн кевәр шиндждлхмн. Эн тоот зокалмудиг хаджилгысн болн эвдсн улсла өршәнъгыу угагыар ноолда кедж, цуг гарчах хаджгыр тоотиг таньгычин совпрофин техникеск инспекцд зәнъгдджәхмн.

1944 джилин январин 21-д ВЦСПС-н батлсн „Техникеск инспектормудин туск Положенә“ иштәгыяр, мана таньгычин совпрофд бәәдг техникеск инспекц эврәннь көдлмшән кехмн. Эн „Положенәр“ техникеск инспектормуд иим зөв эдлцхәнә:

а) күч-көлс харлгына болн аамшгас гетллгына техникин зокал эвдсн болн техникеск инспектормудин заавр эс күцәсн улсиг административн халхар уўллә харгьулх;

б) 500 арслнъ күртл кемджәтә ял харгьулх;

в) заргыла харгьулдж болм дүнъгә уўл гаргысн улсин материалиг сурлгыана органд орулдж өгх;

г) предприятиясин онц участкасар, кемрджән көдлмшчин әмнд аамшгтә йовдл гарчахла, таньгычин совпрофин президиумар дамджулад, көдлмшинь зогсах.

Одгә цагт, цуг мана өргн орн-нутгар, тер тоод мана таньгычд делгрдж йовх агьу ик машинн техниктә көдлмш, күч-көлс харлгына болн аамшгас гетллгына тускар мана профсоюзмудин өмн ик чинртә тор тәвджәнә. Энүнә халхар күцәгдх зөвтә көдлмш, советск олн-әмтнд өгчәх Партин болн Правительствин килмджсин негнь болджана.

**Б. ВАНЬКАЕВ,**

Таньгычин совпрофин күч-көлс харлгына болн аамшгас гетллгына техникин ах техникеск инспектор.